




# Isem il-Hamrun

L-ismijiet ta' bliet u rhula li jinsabu mifruxa tul il-medda ta' art żghira li ghandhom il-gżejjer taghna, huma minjiera ta' taghrif li minnu tista' tinkiseb informazzjoni siewja dwar l-imghoddi. Hafna, nafu kif originaw, biss ghad fadal ismijiet ta' mkejjen li baqghu iżommu mistur l-origini ta' l-isem taghhom. Fost dawn insibu IL-HAMRUN.



Din hija haġa pjuttost stramba billi, imqabbel ma' mkejjen oħra ta' Malta, il-Hamrun huwa relattivament subborg modern storikament u ghalhekk ma ghandux ikun diffiċli li nkunu nafu kif origina l-isem tieghu. Milli jidher, minkejja li l-post kif nafu jaf il-bidu tieghu lil żminijiet riċenti, m'hux hekk jista' jinghad għall-isem tieghu.

Hafna drabi isem ta' post jew lokal jissawwar minn rabta ma' xi haġa li jkun assoċjat magħha u hekk, kull meta jitlissen, f'moħħ min jisma' dan l-isem, jiġgeddu r-rabtiet jew it-tifikiriet li għalih ikun inghata. Biss, jekk dan ma jinkiteb xejn dwaru mill-bidu tat-twaqqif tieghu, mal-mogħdija taż-żmien, hsieb il-bniedem jibda jittappan u l-memorja ma tibqax tiftakar. Jibqa' biss l-isem fuq ilsien kulhadd maqtugh mill-gheruq ta' l-istorja tieghu.

Hafna drabi l-poplu jahsel jorbot isem ma' mkien u jiġri x'jiġri minghajr hadd ma jaf ghala, jibqa' jirreferi għalih b'dak l-isem. Nghidu ahna għal Bormla, kulhadd baqa' jirreferi għaliha hekk, rari b'Cospicua, l-isem mogħti żmien ilu mill-Kavallieri. L-istess għall-belt Valletta li kulhadd jafha b' 'il-belt'. Hekk, fl-aħħar anke l-awtoritajiet ikollhom jaddottaw dak l-isem kif probabbilment ġara bl-isem tal-Hamrun. Minkejja li l-lokal kienu jirreferu għalih mod iehor, l-isem li **sebaq** kull isem iehor kien 'il-Hamrun'. Alfie Guillaumier, fil-ktieb tieghu *Bliet u Rhula Maltin* (pp 289-290), jgħidilna li sat-Tlieta 15 ta' Mejju 1888, fir-registru elettorali, l-inhawi ma kinux magħrufa b'dan l-isem, biex ffit jiem wara, it-Tnejn, 2 ta' Lulju ta' l-istess sena, ir-registru elettorali rrefera għal dawn l-inhawi bhala "Il-Hamrun". Kif jgħid tajjeb l-awtur, wisq probabbli li mal-poplu, dawn l-inhawi kienu magħrufa b'hekk u ghalhekk l-awtoritajiet ma kellhomx għazla oħra għajr dik li jaddottaw dak l-isem.

X'kienet ir-raguni li nghazel dan l-isem? Diffiċli wiehed jaqbad u jghid, għad li wiehed jista' jkollu l-interpretazzjoni personali tiegħu ta' kif seta' ġara dan, naturalment b'mod oggettiv u mingħajr fantasija, għaliex hafna drabi jiġri li nhallu l-immaginazzjoni tagħna tigrri bina. Fil-ktieb tiegħu Guillaumier isemmi għadd ta' possibbiltajiet li jingħataw minn dak u minn l-iehor. L-ewwel raguni, dik ta' 'Hamrija hamra' ngħid is-sew ma tantx tinzilli, iżda l-oħra tal-laqam "Hamrun" ta' familja li kienet tghammar fil-qalba u li għadu jeżisti sa llum, inhoss li għandha hafna aktar bażi.

L-isem jidher li ssawwar minn fomm il-poplu nnifsu. Meta jiġri hekk ma tantx tkun haġa faċli li jkun magħruf għala ġara dan u biex ikun hemm xi konklużjoni irid isir xogħol ta' riċerka bir-reqqa. Biex nitkixxef aktar dwar dan l-isem mill-ewwel ġieni l-hsieb nikkonsulta l-ktieb monumental ta' l-istoriku Professur Godfrey Wettinger 'Place names of the Maltese islands'. F'qalbi għidt li hemm żgur kelli nsib riferenza għall-Hamrun. Gharrali, għax

Causes of death	Total		Districts
	Males	Females	
Both sexes	97	79	Both islands
Valletta	176	128	Valletta
Floriana	13	2	Valletta
Misida & Pietà	2	2	Valletta
St. Julians & Sliema	2	2	Valletta
San Giuseppe	6	17	Valletta
Cospicua	6	17	Valletta
Vittoriosa	6	6	Valletta
Senglea	6	6	Valletta
Notabile & Rabato	9	9	1st
Dingli	2	2	1st
Zebbug	7	7	2nd
Siggieui	5	5	2nd
Birchireara	3	3	3rd
Lia, Attard, & Balzan	..	..	3rd
Naxaro	21	21	3rd

Lista ta' mwiet fil-lokalitajiet ta' Malta kif moqrija fil-Government Gazette tal- 15 ta' Mejju 1888 fejn il-lokal tagħna jidher immizzel bhala San Giuseppe

22	Abdilla, Antonio	Via S. Giuseppe 13
29	Agius, Giuseppe	Nell' Istituto delle Pi
13		cole Suore di Carit
46		
44	Aquilina, Felice	
60	Aquilina, Giorgio	
4	Aquilina, Giuseppe	
55	Attard, Giuseppe	
59	Axisa, Emmanuele	
15	Azzopardi, Carmelo	Ta Blacas Building
9	Azzopardi, Salvatore	254
10	Azzopardi, Gabriele	20
19	Balzan, Arturo P.	254
12	Balzan, Lorenzo P.	20
6	Bartolo, Vincenzo	Nell' Istituto della Pi
9		cole Suore di Carit
1	Bianchi, Carmelo	24
11	Blackman, Henry	Ta Blacas Building
	Bonnici, Giuseppe	3
	Borg, Bartolommeo	170
62	Borg, Luigi	8
44	Buttigieg, Antonio	
13	Calleja, Vincenzo	13
29	Camenzuli, Francesco	1
26	Camenzuli, Giuseppe	9
46	Camenzuli, Nicola	11
32	Camilleri, Casimiro	254
34	Caruana, Calcedonio	4
41	Caruana, Don Carmelo	20

Ir-registru elettorali ppubblikat fil-Government Gazette tat-2 ta' Lulju 1888 fejn il-lokal tagħna jidher imsemmi b'mod uffċjali bhala Hamrun

meta ftaħt dan il-ktieb bqajt sorpriż m'hux ftit ghax ma sibt l-ebda riferenza ghalih. Meta ikkuntattajt l-awtur innifsu u staqsejtu dwar dan, qalli li l-isem 'Il-Hamrun' ma sabu mnizzel qatt fil-manuskritti l-qodma li ġew f'idejh. Kien għalhekk li l-isem ma kienx fost l-ismijiet imnizzla fil-ktieb tiegħu. Biss komplja jgħidli, li għalkemm il-lokal qatt ma sab riferenza ghalih b'dan l-isem, waqt l-istudji tiegħu kien iltaqa' mal-laqam "*Hamrun*". Fil-fatt tarraflti tliet referenzi differenti li kien sab li jmorru lura fiż-żmien b'mijiet ta' snin. Semmieli lil '*Petro Xuereb vocato Chamru.... ..*' li kien jgħix fl-1528, lil '*Francesco Xuereb hamrun... ..*' fl-1546 u lil '*Peri Xuereb hamrun... ..*' fl-1560.

Il-laqam li kienu magħrufa bih dawk il-persuni hu evidenza ċara li l-isem m'hux xi wiehed ġdid, anzi qadim sewwa. Lanqas m'hi xi haġa barra mid-dinja li l-laqam baqa' ġej sa żmienna u hekk jaf l-oriġini tiegħu minn dawn il-personaġġi.

Dan it-tagħrif komplja jqanqal kurzita' fija aktar u aktar meta sirt naf b'post li jgħib l-isem ta' "*Il-Hamrunija*" fil-Libja qrib Tarhuna, dik il-belt li ukoll għandha rabta storika ma' Malta. Itqajt ukoll ma' nies, li jgħixu f'dak il-pajjiż ġirien u fi nhawi ohra f'għadd ta' pajjiżi fl-Afrika ta' Fuq, li l-isem tal-familja tagħhom, li hija wahda kbira, kien '*Al Hamruni*'. Dan l-isem bis-suffiss 'i' jew 'ija' għall-femminil, jirreferi għal bniedem li ġej minn post li ismu huwa 'Il-Hamrun', bħal meta ngħidu 'Zebbuġi' għal wiehed ġej minn Haż Żebbuġ, eċċ. Il-kunjom ta' din il-familja jinsab mifruq sew u l-għeruq tagħha jwasslu 'l bogħod fl-istorja. Ma nistax ngħid li hemm xi relazzjoni, imma huwa evidenti li l-isem huwa qrib hafna ma' l-isem *Hamrun*.

Fil-linwgi Semitiċi, il-forma tal-kelma *Hamrun*, bis-suffiss 'un' tixbah lil dik taż-Żejtun u Selmun. It-tliet konsonanti tal-għerq 'HMR', 'JZT' u 'SLM' jagħtu bixra Semitika b'xeħta Berbera li bħalhom insibu għadd ta' ismijiet fit-Tramuntana u fil-Majjistral ta' l-Afrika. Biss dawn m'għandhomx forma grammatikali Għarbija. Jista' jkun li kellhom oriġini ferm eqdem. Fil-fatt sew iż-Żejtun u sew Selmun, li t-tnejn insibuhom imnizzla fil-ktieb ta' Wettinger, kienu nhawi magħrufa sa mill-qedem, fil-waqt li l-isem '*Il-Hamrun*', għal-lokal, beda jintuża riċentament.

Dawn kollha huma trufijiet li jistgħu jagħtu hjiel b'aktar tiftix lil min irid ikun jaf aktar. Min jaf, forsi 'l quddiem l-isem 'Il-Hamrun' insiru nafu aktar dwaru! Tkun haġa sabiħa, li qabel ma jgħaddi aktar żmien, inkomplu nitkixxfu ha nsiru nafu aktar fid-dettall dwar l-isem 'IL-HAMRUN' u l-ismijiet ta' l-inhawi l-ohra li jagħmlu parti minnu.

**F.X. Cassar**  
**29.06.02**